

NATIONAL NEWS BULLETIN (ODIA)

30 March - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ପୂର୍ବତନ ପ୍ରଧାନମନ୍ତ୍ରୀ ପି.ଭି. ନରସିଂହାରାଓ, ଚୌଧୁରୀ ଚରଣ ସିଂ, କୃଷି ବିଜ୍ଞାନୀ ଏମ୍.ଏସ୍. ସ୍ଵାମୀନାଥନ୍ ଓ ପୂର୍ବତନ ବିହାର ମୁଖ୍ୟମନ୍ତ୍ରୀ କର୍ପୁରୀ ଠାକୁରଙ୍କୁ ମରଣୋତ୍ତର ଭାବେ ଭାରତ ରତ୍ନ ପ୍ରଦାନ କରିଛନ୍ତି ।
- ଇଣ୍ଡିଆ ବୁକ୍ ଆସକ୍ରାକାଲି ନୂଆଦିଲ୍ଲୀର ରାମଲୀଳା ପଡ଼ିଆରେ ଗଣତନ୍ତ୍ର ବଞ୍ଚାଅ ଚଳାଳିର ଆନ୍ଦୋଳନ କରିଛି ।
- ରାଷ୍ଟ୍ରପତି ଦ୍ରୌପଦୀ ମୁର୍ମୁ ଓ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ରାଜସ୍ଥାନ ଦିବସ ଉପଲକ୍ଷେ ରାଜ୍ୟବାସୀଙ୍କୁ ଶୁଭେଚ୍ଛା ଜଣାଇଛନ୍ତି ।
- ଭାରତୀୟ ନୌବାହିନୀ ସୋମାଲିଆ ଜଳଦସ୍ତ୍ୟୁମାନଙ୍କ କବଳରୁ ୨୩ ଜଣ ପାକିସ୍ତାନୀ ନାଗରିକଙ୍କୁ ଉଦ୍ଧାର କରିଛି ।

ଏବଂ

- ପ୍ୟାରିସ୍ ଅଲମ୍ପିକ୍ କ୍ରୀଡ଼ା ପାଇଁ ପ୍ରାୟ ୪୫ଟି ଦେଶରୁ ସୁରକ୍ଷା ସହାୟତା ଲୋଡ଼ିଛି ।

ପ୍ରେଜ୍ ଭାରତ ରତ୍ନ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ପୂର୍ବତନ ପ୍ରଧାନମନ୍ତ୍ରୀ ପି.ଭି. ନରସିଂହାରାଓ, ଚୌଧୁରୀ ଚରଣ ସିଂ, କୃଷି ବିଜ୍ଞାନୀ ଏମ୍.ଏସ୍. ସ୍ଵାମୀନାଥନ୍ ଓ ପୂର୍ବତନ ବିହାର ମୁଖ୍ୟମନ୍ତ୍ରୀ କର୍ପୁରୀ ଠାକୁରଙ୍କୁ ମରଣୋତ୍ତର ଭାବେ ଭାରତ ରତ୍ନ ପ୍ରଦାନ କରିଛନ୍ତି । ରାଷ୍ଟ୍ରପତି ଆସନ୍ତାକାଲି ନୂଆଦିଲ୍ଲୀରେ ବିଜେପି ନେତା ଏଲ୍.କେ. ଆଡଭାନୀଙ୍କୁ ଭାରତ ରତ୍ନରେ ସମ୍ମାନିତ କରିବେ । ଆଜିର ସମାରୋହରେ ଭାରତ ରତ୍ନ ମିଳିଥିବା ମହାନ ବ୍ୟକ୍ତିମାନଙ୍କ ସଂପର୍କୀୟମାନେ ପୁରସ୍କାର ଗ୍ରହଣ କରିଛନ୍ତି । ଉପରାଷ୍ଟ୍ରପତି ଜଗଦୀପ ଧନଶଢ଼, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ, କେନ୍ଦ୍ରମନ୍ତ୍ରୀ ଅମିତ ଶାହା, କଂଗ୍ରେସ ସଭାପତି ମଲ୍ଲିକାର୍ଜୁନ ଖଟ୍ଟଗେ, ବୈଦେଶିକ ମନ୍ତ୍ରୀ ଏସ୍.ଜୟଶଙ୍କର, ବିହାର ମୁଖ୍ୟମନ୍ତ୍ରୀ ନୀତିଶ କୁମାର ଓ ଅନ୍ୟ ମାନ୍ୟଗଣ୍ୟ ବ୍ୟକ୍ତିମାନେ ସେଠାରେ ଉପସ୍ଥିତ ଥିଲେ । ଭାରତ ରତ୍ନ ଦେଶର ସର୍ବୋଚ୍ଚ ବେସାମରିକ ପୁରସ୍କାର ।

ଇଣ୍ଡିଆ ର୍ୟାଲି

ଇଣ୍ଡିଆ ବୁକ୍ ଆସନ୍ତାକାଲି ନୂଆଦିଲ୍ଲୀର ରାମଲୀଳା ପଡ଼ିଆରେ ଗଣତନ୍ତ୍ର ବଞ୍ଚାଅ ର୍ୟାଲିର ଆୟୋଜନ କରିଛି । କଂଗ୍ରେସ, NCP, ଶିବସେନା

ଉତ୍ତର ଗୋଷ୍ଠୀ, ସମାଜବାଦୀ ପାର୍ଟି, ଆମ୍ ଆଦମୀ ପାର୍ଟି, RJD, DMK, ନ୍ୟାଶନାଲ୍ କନ୍ଫରେନ୍ସ, ଝାଡ଼ଖଣ୍ଡ ମୁକ୍ତିମୋର୍ଚ୍ଚା, ବାମପନ୍ଥୀ ଦଳ ଓ ଅନ୍ୟ ଦଳଗୁଡ଼ିକର ତୁଙ୍ଗ ନେତାମାନେ ର୍ୟାଲିରେ ଯୋଗଦେବେ । ର୍ୟାଲି ବିଷୟରେ କଂଗ୍ରେସ ନେତା ଜୟରାମ ରମେଶ କହିଛନ୍ତି ବର୍ଦ୍ଧିତ ମୁଦ୍ରାସ୍ଫୀତି, ବେକାରୀ, ଅର୍ଥନୈତିକ ଅସମାନତା ଓ ସାମାଜିକ ଧ୍ରୁବୀକରଣ ଏହି ର୍ୟାଲିର ପ୍ରମୁଖ ବିଷୟ ମଧ୍ୟରେ ସ୍ଥାନ ପାଇଛି ।

ପ୍ରେଜ୍-ପିଏମ୍ ରାଜସ୍ଥାନ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଓ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ରାଜସ୍ଥାନ ଦିବସ ଉପଲକ୍ଷେ ରାଜ୍ୟବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ରାଷ୍ଟ୍ରପତି କହିଛନ୍ତି ନିଜର ଗୌରବମୟ ପରମ୍ପରା, ସେବାଭାବ ଓ ବିବିଧ ସଂସ୍କୃତି ପାଇଁ ରାଜସ୍ଥାନ ପରିଚିତ ହୋଇ ଆସିଛି । ସେ କହିଛନ୍ତି ରାଜସ୍ଥାନର ଜନସାଧାରଣ ସମଗ୍ର ବିଶ୍ୱରେ ସେମାନଙ୍କର ଉଦ୍ୟୋଗପତି ପ୍ରତିଭାର ପ୍ରଦର୍ଶନ କରି ଆସିଛନ୍ତି । ରାଜସ୍ଥାନର ଜନସାଧାରଣ ଏଭଳି ଦେଶକୁ ଅମୂଲ୍ୟ ଅବଦାନ ଜାରି ରଖିବେ ବୋଲି ସେ ଆଶା ବ୍ୟକ୍ତ କରିଛନ୍ତି ।

ପ୍ରଧାନମନ୍ତ୍ରୀ କହିଛନ୍ତି ରାଜସ୍ଥାନର ଲୋକମାନେ ଅସୀମ ଶକ୍ତି ଓ ଉତ୍ସାହ ସହ ଗୌରବର ନୂଆ ଗାଥା ଲେଖୁଛନ୍ତି । ଆତ୍ମନିର୍ଭରଶୀଳ ଓ ବିକଶିତ

ଭାରତର ଗଠନରେ ରାଜସ୍ଥାନ ମହତ୍ତ୍ୱପୂର୍ଣ୍ଣ ଭୂମିକା ଗ୍ରହଣ କରିବ ବୋଲି ସେ ଦୃଢ଼ ମତ ପୋଷଣ କରିଛନ୍ତି ।

ପିଏମ୍ ଶ୍ୟାମଜୀ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ସ୍ୱାଧୀନତା ସଂଗ୍ରାମୀ ଶ୍ୟାମଜୀ କ୍ରିଷ୍ଣ ବର୍ମାଙ୍କ ଶ୍ରାଦ୍ଧବାର୍ଷିକୀରେ ତାଙ୍କୁ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ପ୍ରଧାନମନ୍ତ୍ରୀ କହିଛନ୍ତି ଭାରତୀୟ ସ୍ୱାଧୀନତା ସଂଗ୍ରାମରେ ତାଙ୍କର ଅଦମ୍ୟ ସାହସ ଓ ସଂକଳ୍ପ ଚିର ସ୍ମରଣୀୟ ହୋଇ ରହିଛି । ସ୍ୱାଧୀନତା ସଂଗ୍ରାମରେ ତାଙ୍କର ଅବଦାନକୁ ପ୍ରଧାନମନ୍ତ୍ରୀ ପ୍ରଶଂସା କରିଛନ୍ତି ।

ଫରେକ୍ତ ରିଜର୍ଭସ

ଗତ ୨୨ ତାରିଖ ସୁଦ୍ଧା ଭାରତର ବୈଦେଶିକ ବିନିମୟ ମୁଦ୍ରା ସଂଚୟ ପରିମାଣ ୧୪୦ ନିୟୁତ ଡଲାର ବୃଦ୍ଧି ପାଇଛି । ରିଜର୍ଭ ବ୍ୟାଙ୍କ କହିଛି କ୍ରମାନ୍ୱୟରେ ପଞ୍ଚମ ସପ୍ତାହ ଧରି ବୈଦେଶିକ ବିନିମୟ ମୁଦ୍ରା ସଂଚୟ ପରିମାଣ ବୃଦ୍ଧି ପାଇଛି । ସୁନା ସଂଚୟ ପରିମାଣ ୩୪୭ ନିୟୁତ ଡଲାର ବୃଦ୍ଧି ପାଇଛି ।

ଆଇଏମ୍‌ଡି-ଫୋରକାଷ୍

ଆଜିଠାରୁ ଉତ୍ତର-ପୂର୍ବ ପୂର୍ବାଞ୍ଚଳରେ ବର୍ଷା ଓ ବଜ୍ରପାତ ହେବାର ପାଣିପାଗ ବିଭାଗ ପୂର୍ବାନୁମାନ କରିଛି । ପାଣିପାଗ ବିଭାଗ କହିଛି ଅରୁଣାଚଳ ପ୍ରଦେଶ, ଆସାମ ଓ ମେଘାଳୟରେ ଭୀଷଣ ବର୍ଷା ଓ ତୁଷାରପାତ ହେବାର ସମ୍ଭାବନା ଅଛି । ଓଡ଼ିଶା, ପଶ୍ଚିମବଙ୍ଗର ଗାଙ୍ଗେୟ ଅଞ୍ଚଳ, ଝାଡ଼ଖଣ୍ଡ ଓ ବିହାରର କିଛି ସ୍ଥାନରେ ଅଳ୍ପରୁ ମଧ୍ୟମ ବର୍ଷା ହେବ । ଜାମ୍ମୁ କାଶ୍ମୀର, ଲଦାଖ, ଗିଲ୍ଗିଟ୍, ମୁଜାଫରାବାଦ, ହିମାଚଳପ୍ରଦେଶ ଓ ଉତ୍ତରାଖଣ୍ଡରେ ଆଜି କିଛି ସ୍ଥାନରେ ଭୀଷଣ ବର୍ଷା ଓ ତୁଷାରପାତ ହେବାର ସମ୍ଭାବନା ଅଛି ।

ସେମାଲି ପାଇଲଟ୍ସ

ଭାରତୀୟ ନୌବାହିନୀ ସେମାଲିଆ ଜଳଦସ୍ତ୍ୟୁମାନଙ୍କ କବଳରୁ ୨୩ ଜଣ ପାକିସ୍ତାନୀ ନାଗରିକଙ୍କୁ ଉଦ୍ଧାର କରିଛି । ଏଥିପାଇଁ ଭାରତୀୟ ନୌବାହିନୀକୁ ଆରବ ସାଗରରେ ଦୀର୍ଘ ୧୨ ଘଣ୍ଟାର କାର୍ଯ୍ୟାନୁଷ୍ଠାନ କରିବାକୁ ପଡ଼ିଥିଲା । ଭାରତୀୟ ନୌବାହିନୀ ଯବାନମାନେ ସେମାନଙ୍କର ଯୁଦ୍ଧକୌଶଳ ର ପ୍ରୟୋଗ କରି ଜଳଦସ୍ତ୍ୟୁମାନଙ୍କ ସହ କଥାବାର୍ତ୍ତା ଆରମ୍ଭ କରିଥିଲେ । ଏହାପରେ ବିନା ରକ୍ତପାତରେ ସେମାନଙ୍କୁ ଆତ୍ମସମର୍ପଣ କରିବାକୁ ବାଧ୍ୟ କରାଯାଇଥିଲା । ଜଳଦସ୍ତ୍ୟୁମାନଙ୍କର ଆତ୍ମସମର୍ପଣ ଭାରତୀୟ ନୌବାହିନୀ ପାଇଁ ଏକ ନିର୍ଣ୍ଣାୟକ ବିଜୟ ସାବ୍ୟସ୍ତ ହୋଇଛି । ଏହା ସହିତ ଅଞ୍ଚଳର ସାମୁଦ୍ରିକ ସୁରକ୍ଷାକୁ ନିଶ୍ଚିତ କରାଯାଇ ପାରିଛି ।

ପୂର୍ବରୁ ଇରାନର ମାଛଧରା ଜାହାଜ ଅଲ୍ କାମର-୭୮୬ରେ ଜଳଦସ୍ତ୍ୟମାନଙ୍କ ଉପସ୍ଥିତି ବିଷୟରେ ଖବର ପାଇ ଭାରତର INS ସୁମେଧା ଓ INS ତ୍ରିଶୂଳକୁ ଆରବ ସାଗରରେ ମୁତୟନ କରାଯାଇଥିଲା ।

ପ୍ରାନ୍ତ ଅଲିମ୍ପିକ୍ ସିକ୍ୟୁରିଟି

ଆଗାମୀ ପ୍ୟାରିସ୍ ଅଲିମ୍ପିକ୍ କ୍ରୀଡ଼ା ପାଇଁ ନିରାପତ୍ତା ବ୍ୟବସ୍ଥାକୁ ସୁଦୃଢ଼ କରିବା ସକାଶେ ପ୍ରାନ୍ତ ୪୫ଟି ଦେଶ ସହ କଥାବାର୍ତ୍ତା କରିଛି । ଅଲିମ୍ପିକ୍ କ୍ରୀଡ଼ା ପାଇଁ ଅତିରିକ୍ତ ଯବାନ, ପୋଲିସ୍ ଓ ସାଧାରଣ କର୍ମଚାରୀଙ୍କୁ ଯୋଗାଇ ସହାୟତା କରିବାକୁ ପ୍ରାନ୍ତ ୪୫ଟି ଦେଶ ସହ କଥାବାର୍ତ୍ତା କରିଛି । ପ୍ୟାରିସ୍ ଅଲିମ୍ପିକ୍ କ୍ରୀଡ଼ା ପାଇଁ ସୁରକ୍ଷା ସବୁଠୁ ବଡ଼ ଚ୍ୟାଲେଞ୍ଜ ହୋଇ ରହିଛି । ପ୍ୟାରିସ୍ ଉପରେ ଇସ୍ଲାମୀୟ ଉଗ୍ରବାଦୀମାନେ ସର୍ବଦା ମରଣାତ୍ମକ ଆକ୍ରମଣ କରି ଆସିଛନ୍ତି । ପ୍ୟାରିସ୍ ଅଲିମ୍ପିକ୍ସରେ ୧୫ ନିୟୁତ ଲୋକ ଏକତ୍ରିତ ହେବାର ସମ୍ଭାବନା ଅଛି । ପ୍ୟାରିସ୍ ଅଲିମ୍ପିକ୍ ଜୁଲାଇ ୨୬ ତାରିଖରୁ ଆରମ୍ଭ ହୋଇ ଅଗଷ୍ଟ ୧୧ ତାରିଖ ପର୍ଯ୍ୟନ୍ତ ଚାଲିବ । କିଛିଦିନ ପୂର୍ବେ ରୁଷ୍ରେ ଇସ୍ଲାମିକ୍ ଷ୍ଟେଟ୍ ଆକ୍ରମଣ କରିବା ପରିପ୍ରେକ୍ଷାରେ ପ୍ରାନ୍ତ ସରକାର ଦେଶରେ ସୁରକ୍ଷା ସତର୍କତା ଜାରି କରିଛନ୍ତି । ପ୍ରାନ୍ତ ଆଭ୍ୟନ୍ତରୀଣ ମନ୍ତ୍ରଣାଳୟ କହିଛି ଜାନୁଆରୀ ମାସରେ ସେହି ବିଦେଶୀ ରାଷ୍ଟ୍ରଗୁଡ଼ିକ ଠାରୁ ସୁରକ୍ଷା ସହାୟତା ଲୋଡ଼ା ଯାଇଥିଲା ।

୨୫ ଜାନୁଆରୀ ୧୮୫୫ ନିରାପତ୍ତା ରକ୍ଷା ପଠାଇବାକୁ ଅନୁରୋଧ
କରାଯାଇଥିଲା । ସେହି ଅର୍ଥସରମାନେ ଅଲମ୍ପିକ୍ କ୍ରୀଡ଼ା ସୁରକ୍ଷା
ବ୍ୟବସ୍ଥାରେ ସହାୟତା କରିବେ । ପ୍ରାୟ ପ୍ରତିରକ୍ଷା ମନ୍ତ୍ରଣାଳୟ ପୃଥକ୍
ଭାବେ ବିଦେଶୀ ରାଷ୍ଟ୍ର ଗୁଡ଼ିକୁ ଅଳ୍ପ ଅଳ୍ପ ସଂଖ୍ୟକ ସାମରିକ କର୍ମଚାରୀଙ୍କୁ
ଯୋଗାଇବା ପାଇଁ ଅନୁରୋଧ କରିଛି । ପୋଲିସ୍ ପ୍ରତିରକ୍ଷା ମନ୍ତ୍ରୀ କହିଛନ୍ତି
ତାଙ୍କ ଦେଶ ପ୍ୟାରିସ୍ ଅଲମ୍ପିକ୍ କ୍ରୀଡ଼ା ପାଇଁ ସୈନ୍ୟ ପଠାଇବ ।

ଆସାମ ସିଏମ୍

ଆସାମ ମୁଖ୍ୟମନ୍ତ୍ରୀ ହିମନ୍ତ ବିଶ୍ୱଶର୍ମା କହିଛନ୍ତି ଲୋକସଭା ନିର୍ବାଚନ ପରେ
ତାଙ୍କ ସରକାର UCC ଲାଗୁ କରିବେ । ଗୌହାଟୀଠାରେ ସାମ୍ବାଦିକମାନଙ୍କ
ସହ କଥାବାର୍ତ୍ତା ବେଳେ ବହୁ ପତ୍ନୀ ଗ୍ରହଣକୁ ବନ୍ଦ କରିବା ପାଇଁ ପଦକ୍ଷେପ
ନିଆଯିବା ବିଷୟରେ ସେ କହିଛନ୍ତି । ଶ୍ରୀ ଶର୍ମା କହିଛନ୍ତି ଲୋକସଭା
ନିର୍ବାଚନରେ NDA ଭଲ ପ୍ରଦର୍ଶନ କରିବ ।

ମୁଏସ୍-ହଂକଂ ବିଜା

ଆମେରିକା କହିଛି ହଙ୍ଗକଙ୍ଗ୍ ର ସରକାରୀ ଅର୍ଥସରମାନଙ୍କ ଉପରେ
ନୂଆ ବିଜା କଟକଣା ଲାଗୁ କରାଯିବ । ସେମାନଙ୍କ ବିରୁଦ୍ଧରେ
ମାନବାଧୁକାର ଲଂଘନର ଅଭିଯୋଗ ରହିଛି । ଆମେରିକା ବୈଦେଶିକ
ମନ୍ତ୍ରୀ ଆଣ୍ଡୋନୀ ବ୍ଲୁଙ୍କେନ କହିଛନ୍ତି ଏହି ଘଟଣାର ତୁରନ୍ତ ପଦକ୍ଷେପ

ନିଆଯିବ । ଗଣମାଧ୍ୟମର ଖବର ଅନୁସାରେ ଚୀନ୍ ହଙ୍ଗକଙ୍ଗର ସ୍ଵାୟତ୍ତତା, ଗଣତାନ୍ତ୍ରିକ ଅନୁଷ୍ଠାନ ଓ ନାଗରିକମାନଙ୍କର ସ୍ଵାଧୀନତା କାଣ୍ଡକାଣ୍ଡ କରିବାକୁ ଜୋରସୋର ଉଦ୍ୟମ କରିଥିଲା । ଚୀନ୍ ଦ୍ଵାରା ସଦ୍ୟ ପଦକ୍ଷେପ ସ୍ଵରୂପ ଜାତୀୟ ନିରାପତ୍ତା ଆଇନ ଅଧୀନରେ ଧାରା ୨୩ର ଲାଗୁକୁ ନେଇ ସେହି ଅଞ୍ଚଳର ସର୍ବସାଧାରଣଙ୍କ ସ୍ଵାଧୀନତା ହ୍ରାସ ଉପରେ ଉଦ୍‌ବେଗ ସୃଷ୍ଟି ହୋଇଛି ।

ଆଇପିଏଲ୍ କ୍ରିକେଟ୍

IPL କ୍ରିକେଟ୍‌ରେ ଆଜି ଲକ୍ଷ୍ନୌ ସୁପର ଜ୍ୟାଣ୍ଟସ୍ ପଞ୍ଜାବ କିଙ୍ଗ୍‌ସକୁ ଭେଟିବ । ଏହି ମ୍ୟାଚ୍ ସନ୍ଧ୍ୟା ୭ଟା ୩୦ ମିନିଟ୍‌ରେ ଲକ୍ଷ୍ନୌରେ ଖେଳାଯିବ । ଗତକାଲି କୋଲକାତା ନାଇଟ୍ ରାଇଡର୍ସ୍ ରୟାଲ ଚାଲେଞ୍ଜର୍ସ୍ ବେଙ୍ଗାଲୁରୁକୁ ୭ ଡ୍ଵିକେଟ୍‌ରେ ପରାସ୍ତ କରିଥିଲା ।

ଟେନିସ୍

ମାୟାମି ଓପନ୍ ଟେନିସ୍ ପ୍ରତିଯୋଗିତାରେ ଏଲିନା ରିବାକିନା ମହିଳା ସିଙ୍ଗିଲ୍‌ସ ଫାଇନାଲ୍‌ରେ ଡ୍ୟାନିଏଲି କଲିନ୍‌କୁ ଭେଟିବେ । ଏହି ମ୍ୟାଚ୍ ଆଜି ରାତିରେ ଖେଳାଯିବ । କାଜାଖସ୍ତାନର ରିବାକିନା ବେଲାରୁସ୍‌ର ଭିକ୍ଟୋରିଆ ଆଜାରେଙ୍କା କୁ ୬-୪, ୦-୬ ଓ ୬-୬ରେ ପରାସ୍ତ କରିଥିବା ବେଳେ ଆମେରିକାର କଲିନ୍ ରୁଷ୍‌ର ଏକାଟେରିନା ଆଲେକ୍‌ଜାଣ୍ଡ୍ରୋବାକୁ ୬-୩ ଓ ୬-୨ରେ ପରାସ୍ତ କରିଥିଲେ ।

ପୁରୁଷ ସିଙ୍ଗିଲ୍ସ ଫାଇନାଲ୍ରେ ଜାନିକ୍ ସିନର୍' ଗ୍ରିଗୋର୍ ଦ୍ୱିମିତ୍ରଙ୍କୁ ଭେଟିବେ । ଏହି ମ୍ୟାଚ୍ ଆସକ୍ତାକାଳି ଖେଳାଯିବ । ଇଟାଲୀର ସିନର୍' ରୁଷ୍ଟର ତାନିଏଲ୍ ମେଦ୍ଭେଦବ୍ଙ୍କୁ ୬-୧ ଓ ୬-୨ରେ ପରାସ୍ତ କରିଥିଲେ । ବୁଲ୍ଗେରିଆର ଗ୍ରିଗୋର୍ ଦିମିତ୍ରୋ ଜର୍ମାନୀର ଆଲେକ୍ଜାଣ୍ଡାର ଜେରେବୋଙ୍କୁ ପରାସ୍ତ କରିଥିଲେ ।

ପୁରୁଷ ଡବଲ୍ସରେ ଭାରତ-ଅଷ୍ଟ୍ରେଲିଆ ଯୋଡ଼ି ରୋହନ ବୋପନ୍ନା ଓ ମାଥ୍ୟୁ ଏବ୍ଡେନ୍ ଆଜି ରାତିରେ ଆମେରିକାର ଅଷ୍ଟିନ୍ କ୍ରାଜିସେକ୍ ଓ କ୍ରୋଏସିଆର ଇଭାନ ଡୋଡ଼ିଗଙ୍କୁ ଫାଇନାଲ୍ରେ ଭେଟିବେ । ଇଣ୍ଡୋ-ଅଷ୍ଟ୍ରେଲୀୟ ଯୋଡ଼ି ସ୍ୱେନ୍ର ଗ୍ରାନ୍ତୁଲର୍ସ ଓ ଆର୍ଜେଣ୍ଟିନାର ହୋରାସିଓ ଜେବାଲୋସ୍ଙ୍କୁ ପରାସ୍ତ କରିଥିଲେ ।